

قۇاڭىچىرىنىڭ ئەپتەرى

(متفرقات)

صغیره گناه

كى

حقیقت

فرناندو الدن احمد
Ketabton.com

بسم الله الرحمن الرحيم

اللَّهُمَّ أَرِنَا الْحَقَّاً وَأَرِنَا رُقْبَةَ ابْيَاعِهِ اللَّهُمَّ أَرِنَا الْبَاطِلَ بِاطْلًا وَأَرِنَا رُقْبَةَ اجْبِيَّتِهِ

صغیرہ گناہ کی حقیقت

(۲)

"گناہوں کی حقیقت"^۱ نامی مضمون اجمالي طور پر کبائر اور صغار دنوں پر محیط تھا؛ گواں میں صغار کا ایک مختصر ساجد اگانہ تعارف بھی موجود تھا؛ مگر دو خصوصی باتیں اس مضمون کو قلم بند کرنے کی وجہ بنیں؛

اول؛ صغیرہ گناہ کی مندرجہ ذیل تعریف سے جزوی اختلاف جو عمومی طور پر دینی کتب میں رائج ہے اور "گناہوں کی حقیقت" میں بھی قلم بند ہے۔ (اس تعریف سے جزوی اختلاف آگے خود ہی واضح ہو جائے گا)

"صغر، یعنی صغیرہ گناہ وہ ہے جن سے اللہ اور اس کے رسول ﷺ نے معن تو فرمایا ہے، لیکن ان کوئی سزا بیان نہیں فرمائی یا ان کے بارے میں سخت الفاظ استعمال نہیں فرمائے یا اظہار نار اضگلی نہیں فرمایا۔"

دوم؛ عوام تو حواس کا بھی صغائر کے معاملے میں انتہائی بے اعتنائی کارو دیہ؛ جبکہ

✓ ام المؤمنین سیدہ عائشہؓ سے روایت ہے کہ آنحضرت ﷺ نے مجھ سے ارشاد فرمایا "تو ان گناہوں سے پچھر رہ جن کو لوگ تحریر جانتے ہیں اس لئے کہ اللہ تعالیٰ ان کا بھی مواغذہ کرے گا۔" [سن ابن ماجہ - جلد سوم - ذہد کا بیان - حدیث ۱۱۳]

✓ حضرت ابن مسعودؓ سے مردی ہے کہ نبی ﷺ نے ارشاد فرمایا چھوٹے گناہ کی بھی اکٹھے ہو کر انسان کو ہلاک کر دیتے ہیں "اور بچاؤ، کیونکہ بعض اوقات بہت سے چھوٹے گناہ کی بھی اکٹھے ہو کر انسان کو ہلاک کر دیتے ہیں" اور نبی ﷺ نے اس کی مثال اس قوم سے دی؛ جنہوں نے کسی چنگل میں پڑا ڈالا، کھانے کا وقت آیا تو ایک آدمی جا کر ایک لکڑی لے آیا، دوسرا جا کر دوسرا سری لکڑی لے آیا بیہاں تک کہ بہت سی لکڑیاں جمع ہو گئیں اور انہوں نے آگ جلا کر جو اس میں ڈالا تھا وہ پکا لیا۔ [مسند احمد - جلد دوم - حدیث

[۱۸۸]

^۱ ملاحظہ فرمائیں "قوانین سکم و اہلیکم (ذیچل ایڈیشن چہارم)" میں مضمون "گناہوں کی حقیقت"

اور شاید اس کی وجہ بھی ہے کہ کبار کے بر عکس صفات کے ساتھ؛ قرآن و حدیث میں موجود؛ خود کار معانی کے نظام کی بشارتوں کے باعث؛ عوام و خواص ان کی طرف سے عمومی طور پر بے خطر ہیں؛

✓ **إِنَّمَا تَنْهَىٰ عَنِ الْمُحْلِكِ عَنْ كُلِّ شَيْءٍ إِلَّا أَنْ يَنْهَا حُكْمُ اللَّهِ ۚ فَمَنْ حَلَّ لِلَّهِ بِهِ حُكْمٌ فَلَا يُنْهَىٰ عَنْهُ ۖ**
 [سورة النساء، ۳۱] اگر تم بڑے بڑے گناہوں سے جن سے تم کو منع کیا جاتا ہے اجتناب رکھو گے تو **ہم تمہارے (چھوٹے چھوٹے) گناہ معاف کر دیں گے** اور تمہیں عزت کے مکانوں میں داخل کر دیں گے۔

✓ **الَّذِينَ يَنْهَا عَنِ الْمُحْلِكِ وَالْفَوَاجِشِ إِلَّا أَنَّمَا إِنْهَا رِبَكَ وَاسْعِ الْمُحْفَوظَةِ**
 [سورة النجم، ۳۲] جو **صیرہ گناہوں کے سواب** بڑے گناہوں اور بے حیائی کی باویں سے اجتناب کرتے ہیں۔ بے شک تمہارا پروردگار بڑی بخشش والا ہے۔
ابو ہریرہ روایت ہے کہ رسول اللہ ﷺ نے ارشاد فرمایا پرانی نمازیں اور ایک جحد سے دوسرے جمع تک اور رمضان سے رمضان تک اپنے درمیان سرزد ہونے والے **گناہوں کے لئے** **کفارہ بن جاتے ہیں** جب تک کبیرہ کا ارتکاب نہ کرے۔ [صحیح مسلم۔ جلد اول۔ وضو کا بیان۔ حدیث ۵۵۲]

✓ حضرت عثمان رض نے فرمایا میں نے رسول اللہ ﷺ سے سنا کہ "جو مسلمان فرض نماز کا وقت پائے اور اچھی طرح وضو کرے اور خشوع و خضوع سے نماز ادا کرے تو وہ نماز اس کے تمام پچھلے گناہوں کے لئے **کفارہ** ہو جائے گی بشرطیکہ اس سے کسی کبیرہ گناہ کا ارتکاب نہ ہو اور یہ سلسلہ ہمیشہ قائم رہے گا۔" [صحیح مسلم۔ جلد اول۔ وضو کا بیان۔ حدیث ۵۵۲]

✓ ابن مسعود رض روایت کرتے ہیں کہ ایک شخص نے کسی (جنبی) عورت کا بوسہ لے لیا اس کے بعد وہ نبی ﷺ کے پاس حاضر ہوا اور آپ رض سے بیان کیا؛ تو اللہ بزرگ و برتر نے نازل فرمایا کہ "نماز کو دون کے دونوں سروں میں اور کچھ رات گئے قائم کر، بے شک **نیکیاں برائیوں کو مٹا دیتی ہیں**؛" وہ شخص بولا کہ "یا رسول اللہ رض کیا یہ میرے لئے ہی ہے؟" آپ رض نے فرمایا "میری تمام امت کے لئے ہے۔" [صحیح بخاری۔ جلد اول۔ نماز کے اوقات کا بیان۔ حدیث ۵۶۱]

مندرجہ بالا تمام بشارتوں میں مشترک امر **کبار سے اجتناب** یا کسی نیک عمل کا ارتکاب ہے؛ مگر توجہ طلب بات یہ ہے کہ اگر کوئی صیرہ گناہ ہی ہماری باطنی نیت (یعنی گناہ ہی نہ سمجھتا) یا غاہری اصرار (یعنی گناہ کو چھوٹا سمجھتے ہوئے اس گناہ کا عادت بن جانا) کے باعث کبیرہ گناہ کی شکل اختیار کر گیا اور ہماری جہالت کے باعث؛ مرنسے

پہلے ہمیں اس گناہ سے "توبۃ النصوحہ" کی توفیق بھی نہ مل سکی؛ تو ان بشارتوں کا آخری اثر معصوم ہونے کا خطرہ انتہائی حقیقی ہے؛ بھی وہ حقیقت ہے جس کا ذکر اور پرام المومنین سیدہ عائشہؓ اور حضرت ابن مسعودؓ والی احادیث میں مذکور ہے۔

اہم ترین سوال درحقیقت گناہ کی حقیقی تعریف ہے کیونکہ صغیرہ اور کبیرہ گناہ تو محض اس کی دو قسم ہیں؛ یعنی یا تو گناہ کبیرہ ہو سکتا ہے یا صغیرہ۔ اور گناہ کی تعریف پر سلف و خلف میں کوئی اختلاف نہیں کہ؛

گناہ: اللہ کی نافرمانی کو کہتے ہیں؛ چاہے وہ اختیاری (ظم کے باعث) ہو یا غیر اختیاری (جہالت کے باعث)؛ اور چاہے وہ باطنی (دل کے اعمال کے باعث) ہو یا ظاہری (اعضا کے اعمال کے باعث)۔

آ۔ اب جب گناہ مطلق اللہ کی نافرمانی کو کہتے ہیں؛ تو دین میں اللہ کی فرماں برداری سے کیا مراد ہے؟
 ✓ وَمَا خَلَقْتُ الْجِنَّ وَالْإِنْسَ إِلَّا يَعْبُدُونِ [سورة النازعات: ٥٤] اور میں نے جنون اور انسانوں کو اس لئے پیدا کیا ہے کہ میری عبادت کریں۔

ب۔ کیا دین میں اللہ کی عبادت کی حیثیت محض ایک مشورہ ہے یا حکم؛ یعنی اختیاری ہے یا لازمی؟
 ✓ الْغَنَمَ إِنِّي كُنْهُ يَا بَنِي آدَمَ أَنْ لَا تَعْبُدُوا الشَّيْطَنَ إِنَّهُ لَكُنْمَعْدُوْمِينِ وَأَنْ
أَعْبُدُونِي هَذَا صَرَاطٌ مُسْتَقِيٌّ [سورة بیس: ٦١-٦٥] اے آدم کی اولاد ہم نے تم سے تم کے
نہیں دیا تھا کہ شیطان کو نہ پوجناوہ تمہارا کھلا دشمن ہے۔ اور یہ کہ میری ہی عبادت کرنا۔ یہی
سیدھا راستہ ہے۔

ت۔ کیا اس عبادت کے حکم کی تعمیل بالطہی و ظاہری طور پر مختلف کے لیے ممکن بھی ہے؟ یعنی بیانہ کے طور پر کوئی حقیقی عبد موجود بھی ہے یا ہر مسلمان اس عبادت کے لئے قیمتیں میں آزاد ہے۔

✓ سُبْحَانَ اللَّهِ أَسْرَى يَعْبُدُونَ لَيْلًا مِنَ الصَّنْدِلِ الْحَزَارَ إِلَى الصَّنْدِلِ الْأَقْعَدِ الَّذِي بَارَكَنَا
حَوْلَهُ لَثْرَبَهُ مِنْ آيَاتِنَا إِنَّهُ هُوَ الْوَسِيْعُ الْجُوْفِيُّ [سورة بیت اسرائیل: ١٤] وہ (ذات) پاک ہے جو
 ایک رات اپنے عبد (رسول اللہ ﷺ) کو مسجد الحرام یعنی (خانہ کعبہ) سے مسجد اقصیٰ (یعنی بیت
 المقدس) تک جس کے گرد اگر دہم نے بر کتیں رکھیں ہیں لے گیا؛ تاکہ ہم اسے اپنی (قدرت کی)
 نشانیاں دکھائیں۔ بے شک وہ سنت والا (اور) دیکھنے والا ہے۔

ث۔ کیا دین میں اس حقیقی عبد (یعنی رسول اللہ ﷺ) کی بیرونی کے مطالبا کی حیثیت محض ایک مشورہ ہے یا
 حکم؛ یعنی اختیاری ہے یا لازمی؟

✓ قُلْ أَطِيعُوا اللَّهَ وَالرَّسُولَ فَإِنْ تَوْلُوا فَإِنَّ اللَّهَ لَا يُحِبُّ الْكُفَّارِينَ [سورة آل عمران، ٤]

[۲۲] کہہ دو کہ خدا اور اس کے رسول کا حکم مانو اگر نہ مانیں تو خدا بھی کافروں کو دوست نہیں رکھتا۔

✓ وَمَا كَانَ لِكُفُّوْمِنْ وَلَا مُؤْمِنَةً إِذَا قَعَدَ اللَّهُ وَرَسُولُهُ أَعْرَأَهُنَّ يُكُوْنُونَ لَهُمُ الْمِيزَانُ مِنْ أَمْرِهِنَّ وَمَنْ يَخْصُ اللَّهُ وَرَسُولَهُ فَقَدْ صَلَّ ضَلَالًا مُّبِيِّنًا [سورة الاحزاب، ۳۶] اور کسی مومن مرد اور

مومن عورت کو حق نہیں ہے کہ جب خدا اور اس کا رسول کوئی امر مقرر کر دیں تو وہ اس

کام میں اپنا بھی کچھ اختیار سمجھیں۔ اور جو کوئی خدا اور اس کے رسول کی نافرمانی کرے وہ صریح گمراہ ہو

گیا۔

ج. کیا دین میں اس حقیقی عبد (یعنی رسول اللہ ﷺ) کی جزوی پیروی مطلوب یا کلی؟

✓ لَقَدْ كَانَ لَكُفُّوْمِنْ فِي رَسُولِ اللَّهِ أَشْوَقُ حَسَنَةً لَهُنَّ كَانَتْ يَرْجُوُنَ اللَّهَ وَإِيَّاهُ الْآخِرَ وَذَكَرَ اللَّهَ

كَثِيرًا [سورة الاحزاب، ۲۱] البت تھمارے لیے رسول اللہ ﷺ میں اچھا نمونہ ہے جو اللہ اور

قیامت کی امید رکھتا ہے اور اللہ کو بہت یاد کرتا ہے۔

اوپر والے پانچ سوالوں اور ان کے قرآنی جوابوں کا منطقی نتیجہ اس بات کا مقنای ہے کہ گناہ ہر وہ باطنی یا ظاہری نافرمانی ہے جس پر اللہ کی عبادت² کی اصطلاح کا اطلاق نہیں ہوتا۔ وہی عبادت؛ جو ہماری کل زندگی کے ہر شعبہ پر؛ کل و قمی طور پر محیط ہے؛ اور اس عبادت کے حدود و تعود کا تعین صرف سنت رسول ﷺ (یعنی رسول ﷺ کی اسوہ حسنہ) سے ہی ممکن ہے؛ تو لا محال اجتماعی طور پر ہر وہ باطنی و ظاہری عمل جو سنت کے خلاف ہے اس پر گناہ کا اطلاق ہوتا ہے۔ اور چونکہ سنت رسول ﷺ (یعنی رسول ﷺ کی اسوہ حسنہ) کا اطلاق قرآن و احادیث میں بیان کردہ دین کے تمام درجات یعنی فرض؛ مسح؛ مباح؛ مکروہ اور حرام پر ہوتا ہے تو اس نقطہ نظر سے کبیرہ اور صغیرہ گناہ کی تعریف یوں رقم کی جاسکتی ہے کہ؛

آ. بغیر شرعی رخصت (قرآن یا احادیث میں بیان کردہ) فرض سے غفلت اور بدون مجبوری و اکراہ

(قرآن یا احادیث میں بیان کردہ) حرام کا ارتکاب **گناہ کبیرہ** کے زمرہ میں آتا ہے۔

ب. اور بغیر شرعی رخصت (قرآن یا احادیث میں بیان کردہ) مسح سے غفلت اور بدون مجبوری و اکراہ (قرآن یا احادیث میں بیان کردہ) مکروہ کا ارتکاب **گناہ صغیرہ** کے زمرہ میں آتا ہے۔

² ملاحظہ فرمائیں "قوا انسکم و اہلیکم (ذیجنل ایڈیشن چہارم)" میں مضمون "عبادت اور عبادات کی حقیقت"

ت۔ ظاہری عمل میں توحید کی باطنی شرائط³ (یقین؛ قبول؛ صدق اور اخلاص) میں کسی (نئی نہیں) بھی گناہ صغیرہ کے زمرہ میں آتا ہے۔

ث۔ غیر اللہ کی اتباع کی باطنی نیت سے مباح ظاہری عمل بھی گناہ صغیرہ کے زمرہ میں آتا ہے۔

گویا یہانہ عبودیت رسول اللہ ﷺ کی ذات اقدس ہے؛ مگر جیسے خالق کی مخلوق سے کوئی ممانعت نہیں ہے [۔۔۔ لیکن گھوٹلہ شئی ۔۔۔ سورۃ الشوری ۱۱]۔۔۔ اس جیسی کوئی چیز نہیں ۔۔۔]؛ اس طرح کل مخلوق میں بحاظ مقام عبدیت رسول اللہ ﷺ کے مثل کوئی نہیں ہے [وَإِنَّكَ لَعَلَىٰ حُلُّٰ عَظِيمٍ] [سورۃ القلم ۲۴] اور اخلاق تمہارے بہت (عالی) ہیں]؛ اس لیے صفات سے باطنی اور ظاہری طور پر محفوظ رہنا نہ صرف ناممکنات میں سے ہے بلکہ اس بات کا مقتضای ہے کہ اللہ سبحان و تعالیٰ کی "رحمت اس کے غضب پر حاوی ہو" [۔۔۔ كَبِبَ عَلَىٰ فَقْيِدِهِ الرَّحْمَةِ] [سورۃ الانعام ۱۲]۔۔۔ اس نے اپنی ذات (پاک) پر رحمت کو لازم کر لیا ہے ۔۔۔] اور "بکھول چوک اور جبریہ انفعال کی اخروی جوابد ہی سے امام میں ہو" [أَنَّىٰ كَرِيمٌ نَّعَزَّزَ نَرَ إِشَادَ فَرِيمَا] بے شک اللہ تعالیٰ نے میری امت سے خطاء و نیان کو معاف کر دیا ہے اور اس گناہ سے بھی معافی عطا فرمادی ہے جس میں زردستی بتا گیا ہو "سُفْنَ امْنَ ماجِدْ جَلْدَ دُومْ طَلاقَ كَأَيْمَانْ" [حدیث ۲۰۲] اس کے بعد ہی ہر شخص اپنی استطاعت کے مطابق [۔۔۔ قُلْ كُلُّ يَتَعَمَّلُ عَلَىٰ شَاكِتِيهِ] [سورۃ بنی اسرائیل ۸۷]۔۔۔ کہہ دو کہ ہر شخص اپنے طریق کے مطابق عمل کرتا ہے ۔۔۔ رسول اللہ ﷺ کی پیروی کا مکلف ہو [لَا يُكَلِّفُ اللَّهُ أَنْفُسُهُ إِلَّا مُسْهَّلًا] [سورۃ البقرۃ ۲۸۶] خدا کسی شخص کو اس کی طاقت سے زیادہ تکلیف نہیں دیتا۔۔۔] اور اپنی اس استطاعت کی کمی؛ روز محشر حساب کتاب کی سختی اور صغیرہ گناہوں سے اپنی ہلاکت [۔۔۔ وَإِذْنَكَ وَفْقَالَ حَبَّةٌ مِّنْ حَمْرَلٍ أَتَيْتَهَا وَكَفَىٰ بِتَا حَالِيَّنَ] [سورۃ الانبیاء ۳۷]۔۔۔ اور اگر رانی کے دانے کے بر ابر بھی (کسی کا عمل) ہو گا تو ہم اس کو لا حاضر کریں گے۔ اور ہم حساب کرنے کو کافی ہیں ۔۔۔] کا احساس دل میں زندہ رکھتے ہوئے؛ سنت کے مطابق فرائض کی یقین پاندی (خصوصاً بجماعت نماز)؛ محمات سے لازمی اور کلی اجتناب؛ اور اضافی طور پر حسنات کی صورت میں توبہ استغفار کی زیادتی؛ درود شریف کی کثرت؛ میل و نہار کے مختلف اوقات میں قرآن حکیم کی تلاوت اور ذکر و اذکار کے معمولات کو اپنی روزمرہ زندگی میں شامل رکھتے ہوئے؛ اللہ کی طرف باطنی و ظاہری طور پر متوجہ رہے (یعنی خشوع و خضوع کے ساتھ)۔ مزید

³ ملاحظہ فرمائیں "قوا انسکم و اہلیکم" (ڈیجیٹل ایڈیشن چہارم) "میں مضمون "عقیدہ توحید کی حقیقت"

⁴ ملاحظہ فرمائیں "قوا انسکم و اہلیکم" (ڈیجیٹل ایڈیشن چہارم) "میں مضمون "عقیدہ رسالت کی حقیقت"

برال؛ لازم ہے کہ ان وجوہات سے دوری اختیار کرے جن کی وجہ سے گناہ کبیرہ؛ کفر تک اور گناہ صغیرہ؛ گناہ کبیرہ تک پہنچ جاتا ہے؛

آ۔ جیسے فرض کا انکار یا حرام کا حلال ٹھہرانا یا حلال ٹھہرا کر عمل کرنا گناہ کبیرہ نہیں بلکہ **کفر حقیقی**

⁵ ہے؛ بعینہ مستحب کا انکار یا مکروہ کو مباح ٹھہرانا یا مباح ٹھہرا کر عمل کرنا گناہ صغیرہ نہیں بلکہ

گناہ کبیرہ حقیقی ہے۔ (بشر طیک اس مستحب یا مکروہ کا تعلق ضروریات دین سے نہیں ہو؛ ورنہ یہ گناہ صغیرہ بھی **کفر حقیقی** بن جائے گا)

ب۔ جس صغیرہ گناہ یا صغار کے مجموعہ کا منہتاً کبیرہ گناہ ہو؛ وہ تمام صغیرہ گناہ بھی انفرادی طور پر **گناہ کبیرہ حقیقی** کہ درجہ پر پہنچ جاتے ہیں۔ (مثلاً نامحرم کو دیکھنا؛ عورت کا لوقن دار آواز میں گفتگو کرنا؛ نامحرم کے ساتھ تہائی اختیار کرنا؛ اس کو چھونا؛ اس کا بوسہ لینا تو غیرہ تمام صغار میں شامل ہیں؛ مگر اگر ان صغار کا نتیجہ زنا کی شکل میں انجام پذیر ہو؛ تو یہ تمام صغار انفرادی طور پر کبیرہ گناہ کی شکل اختیار کر لیں گے۔)

ت. اور جیسے گناہ کبیرہ کو بالکا سمجھتے ہوئے اس پر عملی اصرار اگر کفر حقیقی نہیں تو کم از کم **کفر مجازی** ہے؛ بعینہ گناہ صغیرہ کو بالکا سمجھتے ہوئے اس پر عملی اصرار اگر گناہ کبیرہ حقیقی نہیں تو کم از کم **گناہ کبیرہ مجازی** ہے۔ (حقیقی اور مجازی کا فرق صرف اخروی عذاب کی مدت سے ہے؛ اس کی شدت سے نہیں)

اب اس معلومات کو علم کے درج تک پہنچنے کے لیے لازم ہے کہ ہم سب سے پہلے اپنی روزمرہ عادات کا دین کی روشنی میں بغور جائزہ لیں کہ کہیں کوئی خلاف سنت عقیدہ؛ قول یا عمل ہماری زندگیوں میں اصرار کے ساتھ عادتاً تو شامل نہیں ہے؛ خصوصاً جن کے گناہ صغیرہ ہونے کا ہمیں احساس بھی ہو (مثلاً نماز میں بے سکونی؛ ڈارٹسی منڈوانا (ہل حق کے نزدیک یہ کبیرہ گناہ ہے)؛ اوپھی آواز میں ہنسنا؛ لایعنی گفتگو کرنا؛ شادی بیاہ کی رسومات؛ آخرت سے بے خوبی اختیار کرنا؛ غض بصر (یعنی آنکھ کا نیچر کرنا)؛ مال اور طعام میں اسراف وغیرہ)۔

اس مسئلہ کی تینیں کو ایک صغيرہ گناہ "غض بصر" کی مثال کے ذریعے سمجھنے کی کوشش کرتے ہیں؛ کیونکہ میرے نقطہ نظر میں یہ صغيرہ گناہ عصر حاضر میں اپنی قبولیت کے باعث تمام صغار پر سبقت لے گیا اور اکثریت کے حق میں گناہ کبیرہ کی شکل اختیار کرنے کے باوجودہ؛ اس کے حاملین مرنے سے پہلے حقیقی اور خالص توبہ کے خیال کی توفیق سے ہی محروم ہیں۔

⁵ ملاحظہ فرمائیں "قوا انصکم و اہلیکم (ذیجنل ایڈیشن چہارم)" میں مضمون "کفر کی حقیقت"۔

غرض بصر کے حکم کا تعلق؛ قرآن کے انتہائی واضح احکامات میں سے ہے۔ فُل لِمُؤْمِنِينَ يَعْصُوا مِنْ أَبْصَارِهِنَّ
--- [سورة النور، ۳۰] مومن مردوں سے کہہ دو کہ ایمی نظریں پیچی رکھا کریں۔ اور فُل لِمُؤْمِنَاتِ يَعْصُمنَ مِنْ
أَبْصَارِهِنَّ۔ [سورة النور، ۳۱] اور مومن عورتوں سے بھی کہہ دو کہ وہ بھی ایمی نگاہیں پیچی رکھا کریں۔ اور اس کا
تعلق صغار میں سے ہے۔

اول؛ اس حکم کے مخاطب تمام بالغ مومن مرد اور عورتیں ہیں۔ اور برخلاف پرده میں رخصت کے [سورة
النور، ۲۰]؛ اس حکم میں عمر کی نسبت سے کوئی رخصت بھی موجود نہیں ہے؛ یعنی جس طرح جوان مرد اور
عورت پر غض بصر کے حکم کا اطلاق ہوتا ہے لیعنہ شرعی پرده پر کار بند خواتین سمیت بزرگ خواتین و
حضرات بھی اسی کے مخاطب ہیں۔

دوم؛ جیسے ناحرم کی موجودگی میں نظر نیچ رکھنے کا حکم ہے؛ لیعنہ ناحرم کی متحرک یا غیر متحرک تصاویر سے
بھی اپنی آنکھ کی حفاظت اسی حکم کے تحت آتی ہے۔ مگر عصر حاضر میں بے دین، پرده سے آزاد، مخلوط مسلمان
معاشروں؛ اسلام موبائل فونز کی بھرمار؛ امتنیٹ کا آسان استعمال؛ ٹی وی کی عمومیت اور عمومی گزر گاہوں
پر تصویری اشتہار بازی کے باعث؛ سود کی طرح؛ فُل دینی اور دنیاوی طبقہ اس صغیرہ گناہ کے ارتکاب میں
دانستہ یادداشت ملوث ہے [الامن حفظہ اللہ]۔

سوم؛ مسلمان معاشروں میں تو اقلیت؛ مگر کفار کے ممالک میں رہائش پذیر اکثریت؛ اس کو گناہ ہی ماننے سے
مکر ہے؛ جس کے باعث یہ صغیرہ گناہ اب ان کے حق میں کبیرہ گناہ کے متراوہ ہے اور مرنسے پہلے
حقیقی خالص توبہ یعنی "توبۃ النصوحہ" کا محتاج ہے۔

چہارم؛ مسلمان معاشروں میں اکثریت اس کو صغیرہ گناہ ماننے کے باوجود انتہائی ہاکا تصور کرتے ہوئے؛ اصرار
کے ساتھ؛ عادتاً اس میں مبتلا ہیں۔ حثیٰ کہ دور حاضر کے جدید آلات کے باعث شرعی پرده پر کار بند خواتین
سمیت گھروں میں مقید بزرگ خواتین و حضرات کی روزمرہ زندگیاں بھی اس صغیرہ گناہ کی لعنت سے محفوظ
نہیں ہیں۔ جس کے باعث یہ صغیرہ گناہ اب ان کے حق میں بھی کبیرہ گناہ کے متراوہ ہے اور مرنسے
پہلے حقیقی خالص توبہ یعنی "توبۃ النصوحہ" کا محتاج ہے۔

امت مسلمہ کی موجودہ حالت اور فکر آخرت میں مصروف مسلمان ضرور سوچتا ہے کہ؛ آخر مسلمان

معاشروں میں متحابات اور نکروہات سے علمی اور عملی دوری؛ اس کے باعث صفات کی کثرت اور اس کے نتیجہ میں ان کی علیحدگی اور ہلاکت کا احساس محدود ہونے کی وجہ کیا ہے؟

ہر عمل (فرض؛ منتخب؛ مباح؛ مکروہ؛ حرام) کے پانچ درجات ہیں؛ رسول اللہ ﷺ کی اسوہ حسنہ یعنی سنت کے عین مطابق (اعلیٰ ترین درجہ)؛ دین میں قابل قبول؛ بطور گناہ صغیرہ؛ بطور گناہ کبیرہ اور بطور کفر۔ اہل علم کا "وارث الائمه" ہونے کے باعث لازم تھا کہ ان کے اعمال اعلیٰ ترین درجہ یعنی سنت کے عین مطابق ہوں؛ (حتّیٰ کہ ان کے مباح اعمال میں بھی باطنی نیت اللہ کی قربت اور ممکن حد تک ظاہری طور پر اس عمل کے ذریعے انفرادی یا اجتماعی طور پر دین کی سربندی کا غصہ نمایاں ہو)؛ اور معاشرہ میں اس میز ان کی موجودگی کے باعث ہی عوام ان سے ایک درجہ پنجہ؛ یعنی دین میں قابل قبول درجہ کو اپنا معیار زندگی قرار دے سکتے تھے۔ مگر گزرتے وقت کے ساتھ؛ جب معاشرہ میں اپنے علم کی موجودگی کے باوجود؛ اہل علم بلا کراہت دین میں قابل قبول درجہ کو ہی اپنا معیار زندگی قرار دے دیں؛ تو لازمی نتیجہ تھا کہ عوام ان سے ایک درجہ پنجہ رہتے ہوئے بلا کراہت صفات اور بالآخر کبار میں مبتلا ہو جائیں۔ اس کی ایک نہایت سادہ اور روزمرہ کے مشاہدہ کی مثال اہل علم کی طرف سے با جماعت نماز کی امامت کی شکل میں دیکھی جاسکتی ہے؛ جہاں نماز کا اعلیٰ ترین درجہ یعنی سنت کے عین مطابق سے دوری کے ہر سوال کا جواب محض ان کے مروجہ عمل کا قابل قبول ہوتا ہے؛ مثلاً-----

سوال؛ نماز میں منتخب؛ قرآن میں سے مختلف حصوں یا مکمل سورتوں کی تلاوت ہے؛ آپ ہمیشہ چند مخصوص آیات یا چند مخصوص چھوٹی چھوٹی سورتوں کی تلاوت ہی کیوں کرتے ہیں؟۔ جواب؛ یہ بھی قابل قبول ہے۔

سوال؛ فخر کی نماز میں منتخب طویل سورتیں (تقریباً ۷۰ سے ۱۰۰ آیات) کی تلاوت ہے؛ آپ چھوٹی چھوٹی سورتیں ہی کیوں ہمیشہ تلاوت کرتے ہیں؟۔ جواب؛ یہ بھی قابل قبول ہے۔

سوال؛ جمعہ کے دن کی فخر کی نماز میں منتخب "سورۃ السجدة" اور "سورۃ الانسان" کی تلاوت ہے؛ آپ چھوٹی چھوٹی سورتیں ہی کیوں ہمیشہ تلاوت کرتے ہیں۔ جواب؛ یہ بھی قابل قبول ہے۔

سوال؛ جمعہ کی نماز میں منتخب "سورۃ الاعلیٰ" اور "سورۃ الغاشیۃ" کی تلاوت ہے؛ آپ کیوں نہیں ان کی تلاوت کرتے ہیں؟۔ جواب؛ یہ بھی قابل قبول ہے۔

سوال؛ رکوع و سجود میں تقریباً دس تسمیات تک کا دورانیہ منتخب ہے؛ آپ کے رکوع و سجود اتنے مختصر کیوں

ہوتے ہیں؟ جواب: یہ بھی قابل قبول ہے۔

سوال: رکوع کے بعد قیام اور سجود کے درمیان جلسہ کا دورانیہ؛ رکوع یا سجده کے دورانیہ کے برابر ہی مستحب ہے؛ آپ ان ارکان کی ادائیگی میں جلدی کیوں کرتے ہیں؟ جواب: یہ بھی قابل قبول ہے۔

سوال: جبڑی اور سری رکعتوں میں ترتیل (حروف کی زیر بربیش کالم لاطار کھتھتے ہوئے صاف طور پر آہستہ ادائیگی، کا عمل) کا فرق مستحب نہیں ہے؛ تو آپ کی ایک ہی نماز کی جبڑی اور سری رکعتوں میں سورۃ الفاتحہ کی ترتیل میں فرق کیوں ہے؟ جواب: یہ بھی قابل قبول ہے۔

سوال: فرض اور نوافل (یعنی نماز کسوف؛ نماز خسوف؛ نماز استقنا؛ نماز تراویح)؛ تمام باجماعت نماز کی ترتیل میں؛ رکوع و سجود کے دورانیہ میں؛ آخری قعده میں تشدید؛ درود شریف اور دعا کی سکون سے ادائیگی منتخب ہے؛ تو آپ کی نماز تراویح کی ترتیل؛ رکوع و سجود اور آخری قعده میں اتنی عجلت پسندی اور بے سکونی کیوں ہے؟ جواب: یہ بھی قابل قبول ہے۔

مندرجہ بالا صرف چند مثالوں کے دریجے ہی ہمارے دین کے ایک اہم ترین رکن کے متعلق ہمارے اہل علم حضرات کا عمومی موقف واضح ہوتا ہے۔ اور دیگر شعبوں وغیرہ میں موجود صلحت پسند پوں اور خصتوں پر بنی اہل علم کی قابل قبول مثالوں کے لیے تو ایک خیم کتاب درکار ہو گی؛ جن کی بدولت صفا بر و کعبہ تو بلی "نواقض اسلام"⁶ لو یہی زوال امت کے اس دور میں قویت کی سند عطا ہوئی تری ہے۔

جن مصنیعین کے حوالہ جات اس مضمون میں شامل ہیں ان کے مطالعہ کے لیے راقم کی کتاب "قو انفسکم و اهليکمنا" (ایڈیشن چہارم) "مندرجہ ذیل مقامات پر موجود ہے۔ آن لائن مطالعہ کے لیے:

<https://www.meraqissa.com/book/1998>

پی ڈی ایف ڈاؤن لوڈ؛

<https://ketabton.com/index.php/books/15600>

https://archive.org/details/20230215_20230215_1019

لَا إِلَهَ إِلَّا اللَّهُ؛ لَا إِلَهَ إِلَّا اللَّهُ؛ لَا إِلَهَ إِلَّا اللَّهُ مُحَمَّدُ رَسُولُ اللَّهِ

اللَّيْهِ صَلَّى اللَّهُ عَلَيْهِ وَسَلَّمَ عَلَى سَيِّدِنَا مُحَمَّدٍ وَعَلَى الْأَئِمَّةِ وَالصَّحَابَةِ وَبَارِكْ وَسَلِّمْ تَسْلِيمًا كَثِيرًا

⁶ ملاحظہ فرمائیں "قوا انفسکم و اهليکم (ذیجبل ایڈیشن چہارم)" میں مضمون "نواقض اسلام کی حقیقت"

Get more e-books from www.ketabton.com
Ketabton.com: The Digital Library